

БЕГЛА ЎСЯ СТАЛІЦА

МІНСКІ ПАЎМАРАФОН ПАБІЎ АДРАЗУ НЕКАЛЬКІ РЭКОРДАЎ

У гэтым годзе ўдзельнікамі маштабнага забегу сталі 20 тысяч чалавек — як прафесійных спартсменаў, так і проста аматараў здоровага ладу жыцця. Нядаўна мінская траса атрымала сусветнае прызнанне, і цяпер вынікі гэтых спаборніцтваў каціруюцца ва ўсім свеце.

Сёлетні паўмарафон сабраў не толькі беларусаў, але і 800 спартсменаў з больш чым 40 краін. Сярод іх як нашы блізкія суседзі — Расія, Украіна, краіны Прыбалтыкі, — так і экзатычныя дзяржавы — Коста-Рыка, Кенія, Японія.

На трасу выходзілі паасобку, сем'ямі і цэлымі арганізацыямі; сярод тых, хто бег, былі заўважаны і вядомыя людзі краіны: кіраўнікі міністэрстваў, прадстаўнікі СМІ, «зоркі» шоу-бізнесу. У маштабным забегу, як і ў мінулым годзе, прынялі ўдзел першыя асобы спартыўнай галіны краіны — міністр спорту і турызму Аляксандр ШАМКО і першы віцэ-прэзідэнт Нацыянальнага алімпійскага камітэта Максім РЫЖАНКОЎ. Максім Уладзіміравіч, напрыклад, нават змог палепшыць свой леташні вынік.

— Нездарма рыхтаваўся ў камандзе Dream Team, трэніраваўся нават у Рыа. Па вопыце мінулага года магу сказаць, што Мінскі паўмарафон атрымаўся і прайшоў не горш. Многія аматары бегу заявіліся на дыстанцыю ў 5 км, але ніхто пасля фінішу не разыходзіўся. Працягвалі падтрымліваць удзельнікаў, якія яшчэ знаходзіліся на трасе. Надзвычай святочная атма-

сфера была і каля Палаца спорту. Вельмі рады і за сябе, што змог палепшыць свае паказчыкі, і за людзей, якія сваім прыкладам паказваюць, як любяць у Беларусі займацца спортам, весці здаровы лад жыцця. Мы на правільным шляху, дужа хачу на гэта спадзявацца, — адзначыў пасля фінішу Максім Рыжанкоў.



Хілары Кітум Маё Кімаё.

— Мінскі паўмарафон перасягнуў межы краіны. Забег мае міжнародны статус, у ім бяруць удзел вядучыя спартсмены, — распавядае міністр спорту Аляксандр Шамко. — Пасля фінішу ўдалося пагутарыць з удзельнікамі і прафесійнымі спартсменамі. Самае прыемнае, што падыходзілі і шчыра дзякавалі. Гэта самая вялікая ўзнагарода для мяне, як для мініст-



ра спорту, пачуць ад простых аматараў бегу, людзей сярэдняга, старэйшага пакалення, іх ацэнку паўмарафону.

Пераможцай сярод жанчын стала беларуска Вольга МАЗУРОНАК, яна пераадолела дыстанцыю ў 21,1 км за 1 гадзіну 11 хвілін 4 секунды. Гэты вынік стаў рэкордам мінскай страсы.

— Як бы цяжка ні было пасля Рыа, выйшла на старт у Мінску. Шчыра кажучы, перад забегам на 21,1 км не ведала, чаго ад сябе чакаць. Асноўныя саперніцы, кенійкі, ехалі да нас па прызывах, настрой афрыканак быў вельмі сур'ёзным. У ходзе забегу адсталі ад іх, але дзякуючы падтрымцы ўздоўж трасы знайшла ў сабе сілы дабавіць. Траса ў Мінску аказалася вельмі цяжкай, да такога маршруту трэба рыхтавацца, — адзначыла пераможца.

У спаборніцтвах сярод мужчын перамогу атрымаў Хілары Кітум Маё Кімаё з Кеніі.

— Пасля 10 км я застаўся адзін, мае партнёры адсталі, і бегчы аднаму, увесь час падтрымліваць тэмп вельмі цяжка. Добры вопыт для мяне, дзякуй майму менеджару, якому паступіла прапанова выступіць у сталіцы Беларусі. Шчаслівы, што перамог, — падкрэсліў Хілары Кітум Маё Кімаё.

Пераможцы і прызёры разыгралі прызавы фонд у 25 тысяч долараў, а ўсе ўдзельнікі атрымалі памятныя медалі.

У параўнанні з Мінскім паўмарафонам-2015 у сёлетнім на старт выйшла на 4 тысячы ўдзельнікаў больш. У наступным годзе арганізатары абяцаюць павялічыць колькасць да 30 тысяч чалавек.

Каманда з традыцыямі

ГАНДБОЛЬНЫ СКА ПРАДСТАВІЎ АБНОЎЛЕНЫ СКЛАД І ФОРМУ НА СЕЗОН

За мінулае лета ў самым тытуаваным клубе краіны адбыліся істотныя змены. Галоўнае з іх — змена трэнера: Спартак Мірановіч, які 40 гадоў веў за сабой армейцаў, перайшоў на новую клубную пасаду, а месца рулявога заняў Ігар Папруга.

Істотна абнавіўся і асноўны склад гульцоў: у ліку навічоў — Міхаіл Жыла, Ігар Чэрнікаў, Павел Міскавіч і Мікалай Алёхін.

Каманда правяла перадсезонныя зборы, прыняла ўдзел у турнірах ва Украіне і Польшчы, а цяпер рыхтуецца да старту новага сезона. Сёлета СКА згуляе ў чэмпіянаце і розыгрышы Кубка Беларусі, а таксама ў міжнародных турнірах — Кубку Еўрапейскай гандбольнай федэрацыі і Балтыйскай лізе.

— У нас быў насычаны падрыхтоўчы перыяд, і я задаволены, як мы яго правялі. Кіраўнікі клуба забяспечылі якасную падрыхтоўку. У каманды былі выязныя зборы, хлопцы знаходзіліся пастаянна разам, гэта важна — гуртуе калектыв. Мы працавалі па плане,

згулялі два турніры, у цэлым я задаволены якасцю гульні. У некаторых момантах, вядома, яшчэ трэба папрацаваць, у нас ёсць на гэта час, таму спадзяёмся, што да адказных гульняў падыходзім баяздольным калектывам, — падзяліўся Ігар Папруга. — Што тычыцца маёй новай пасады, то ацэньваю мяне як галоўнага трэнера трэба будзе па выніку, цяпер гэта проста праца, аналіз. Я выкарыстоўваю вопыт, які назапашваў у працы са Спартак Мірановічам і Юрыем Шаўцовым. Цяпер у мяне шмат ідэй, якія трэба ўвасобіць і апраўдаць аказаны давер.

Што тычыцца задач на сезон, то Ігар Мікалаевіч адзначыў: у першую чаргу неабходна палепшыць якасць гульні і пастарацца раскрыць кожнага гульца, каб прадстаўнікі СКА ў найлепшай форме падышлі да зборнай. Пра ўзнагароды чэмпіянату краіны і задачы выступлення ў міжнародных турнірах настаўнік палічыў за лепшае змоўчаць.

Адзначым, што дапамагаць Ігару Папругу ў гэтым сезоне будуць Аляксандр Каршакевіч і настаўнік маладзёжнай зборнай Беларусі Алег Шарэйка.

БЛІЖЭЙ ДА НАРОДА

Футбольная зборная правяла адкрытую трэніроўку

Напярэдадні старту адборачных гульняў чэмпіянату свету нацыянальная зборная па футболе ў неформальнай абстаноўцы сустрэлася са сваімі балельшчыкамі. Ва ўсіх ахвотных была магчымасць не толькі сфатаграфавання з гульцамі і ўзяць аўтограф, але і задаць любое пытанне футбалістам.

На палях федэрацыі футбола, дзе працуе зборная, сабралася небывалая колькасць заўзятараў. Простая трэніроўка ператварылася ў сапраўднае свята. Музыка, калекцыянеры, атрыбутыка і нават пёны — усё гэта стварыла аматарам спорту, ды і самім футбалістам, выдатны настрой.

— Той факт, што прыйшло столькі гледачоў, вельмі радуе. Добра, калі такія акцыі будуць працягвацца. Калі ішлі па калідоры з заўзятараў, было вельмі прыемна, чулі апладысменты. Можа быць, у нейкай ступені гэта аванс. Але, думаю, хлопцы ўсё гэта заслужаць гульнёй у матчы з Францыяй, — сказаў галоўны трэнер зборнай Аляксандр ХАЦКЕВІЧ.

— Нас напярэздзілі, што прыйдуць людзі, напрасілі не адмаўляць балельшчыкам ва ўвазе, — кажа



Ігар ШЫТАЎ. — Рады, што ўдалося пагутарыць, абмяняцца энергіяй. У першы раз трохі няўтульна, але ў той жа час прыемна і хваляюча. Ніколі яшчэ такога не было, — дадаў футбаліст.

Вядома, напярэдадні матча са зборнай Францыі не магло абысціся без пытанняў аб маючым адбыцця паядынку і тым, чаго чакаць заўзятарам ад гэтага матча.

— Французы, вядома, будуць атакаваць больш, чым мы, — дзеліцца сваімі думкамі Сяргей КРЫВЕЦ. — Валодаць мячом таксама будуць больш. Таму наша задача — чакаць моманту, быць цярглівымі

і бегчы ў контратакі. Французы — фіналісты чэмпіянату Еўропы, адна з наймацнейшых камандаў свету, у складзе гэтай зборнай шмат добрых футбалістаў. Яны моцныя не толькі індывідуальна, але і каманднымі дзеяннямі. Усё ж думаю, і ў іх ёсць слабыя бакі, трэба пастарацца іх знайсці.

Нагадаем, зборная Беларусі, якая выступае ў кваліфікацыйнай групе А, сёння на полі «Барысаў-Арэны» згуляе з віцэ-чэмпіёнамі Еўропы футбалістамі Францыі. Зборная Балгарыі прыме каманду Люксембурга, Швецыя згуляе з Нідэрландамі.

МІМА ПХЕНЧХАНА

Хакейная зборная не змагла заяваць пучёўку на Алімпіяду-2018

Кваліфікацыйны турнір да зімніх Гульніаў у Карэі, які прайшоў у мінулыя выхадныя ў Мінску, абяцаў падапечным Дэйва Льюіса сур'ёзную барацьбу. На адбор у Беларусь прыехалі зборныя Даніі, Славеніі і Польшчы.



Здавалася, што самым складаным матчам для нашых хакеістаў павінен быць першы, з датчанамі, бо вікінгі прывезлі ў Мінск досыць сур'ёзны склад, узмоцнены гульцамі Нацыянальнай хакейнай лігі. Аднак беларусы мандражыравалі ў гэтым паядынку толькі на старце, а потым узялі гульні пад свой кантроль і давялі сустрэчу да ўпэўненай перамогі 5:2. Наступны матч супраць палякаў нашы хлопцы таксама правялі добра (5:3), нягледзячы на правальны пачатак. А вось к заключнай сустрэчы са зборнай Славеніі стала зразумела, што менавіта гэты паядынак стане вырашальным у барацьбе за адзіную пучёўку на Гульні.

Зборныя, якія не ведалі паражэнняў у кваліфікацыі, выйшлі на лёд перапоўненай «Мінск-Арэны» пасля выхаднога, а значыць, поўныя сіл. Месца ў беларускіх варотах у вырашальным паядынку заняў малады галкіпер Міхаіл Карнавухаў: асноўны варатар Кевін Лаланд напярэдадні атрымаў сур'ёзную траўму.

У першым перыядзе славенскія хакеісты паразілі вароты гаспадароў двойчы, вярнуцца ў паядынак беларусы змаглі бліжэй да канца матча. Галы — на рахунку Андрэя Сцяпанавы. А вось выйсці наперад нашым хлопцам так і не ўдалося: асноўны час скончыўся з роўным лікам 2:2. У авертайме закінутых шайбаў не было, таму ўсё вырашылі пасляматчавыя кідкі, у якіх мацнейшымі аказаліся хакеісты са Славеніі.

— Я чакаў няпростую гульнію, яна такой і аказалася. Нашы апаненты строга прытрымліваліся свайго плана на матч, а іх лідар Анжэ Копітар паказаў сваё майстэрства ў серыі булітаў, — расказаў пасля заканчэння паядынку галоўны трэнер нашай зборнай Дэйв ЛЬЮІС. — Ва ўсіх гульцоў была мара — трапіць на Гульні. Прайграць па булітах — гэта вельмі цяжка. Мы гулялі дастаткова добра, Дзеф Плат да канца асноўнага часу меў фантастычную магчымасць вырашаць зыход сустрэчы. Міхаіл Карнавухаў вельмі добра праявіў сябе, асабліва для такіх маладых гадоў, на ім ляжала вялікая адказнасць. У серыі булітаў на коне была пучёўка на Алімпіяду, але ён дзейнічаў вельмі добра. Я пагаварыў з камандай пасля матча — яны ўсе вельмі-вельмі расчараваныя. Што тычыцца мяне, то я не мяняюся. У мяне ў камандзе выдатныя хлопцы, з імі прыемна працаваць. Я веру, што яны прыбавілі ў майстэрства за той час, што я быў у камандзе, — дадаў Льюіс.

Такім чынам, нацыянальная зборная Беларусі па хакеі прапусціць ужо другую запар Алімпіяду. Раней наша дружина тройчы прымала ўдзел у галоўных стартах чатырохгоддзя — у Нагана ў 1998-м, у Солт-Лэйк-Сіці ў 2002-м і ў Ванкуверы ў 2010-м.

Матэрыялы старонкі падрыхтавала
Дар'я ЛАБАЖЭВІЧ. lobazhevich@zviazda.by